

**Mai Rikon Mukamin Karamin Sakataren Harkokin Afrika Robert F. Godec
Dangane da Rangadin da Sakataren Zai yi ta Yanar Gizo zuwa Kenya da Najeeriya**

Ma'aikatar Harkokin Wajen Amurka
Ofishin Mai Magana da yawun Ma'ikatar
Ranar Ashirin da Shida ga watan Afirilu, Shekarar Dubu Biyu da Ashirin da Daya
Ta hanyar ganawa ta waya
Takaitaccen bayani

Mr. ICE: Da kyau, na gode. Ina maku barka da rana, kuma ina godiya da kuka kasance tare da mu. Ina yi maku maraba da zuwa wannan ganawa ta waya domin yin bitar ziyara ta kafofin sada zumunta na yanar gizo da Sakatare Blinken zai yi a Afrika gobe.

A gurguje ga wata 'yar tunatarwa . Zaku iya nadar bayanan wannan ganawar amma ba'a yadda ku watsa bayanan ba har sai an kare tattaunawar.. Ina jan hankalinku da ku tabbatar tambayoyinku sun kasance game da wannan ziyarar kadai. Haka kuma, za ku iya samun bayanin wannan ganawa a rubuce a shafin sanarwa na ma'aitar harkokin waje (state.gov) a yau da rana.

A daidai wannan lokacin, ina mai shedu maku cewa Mai Rikon Mataikamin Sakataren Harkokin waje Bob Godec na Cibiyar Harkokin Afrika, zai yi maku jawabi a yau. Mataimakin Sakatare Godec zai fadi mahimman abubuwan da ke tattare da wannan ziyarar, sannan zai amsa kadan daga cikin tambayoyinku.

Toh, da wannan ne kuma, zan mika ku ga Mai Rikon Mukamin Karamin Sakatare Godec. Yallabai,

JAKADA GODEC: Na gode J. T., ina kuma fatan kun wuni lafiya baki daya. Kamar yadda J. T. ya ce, sunana Bob Godec. Ni ne Mai Rikon Karamin Sakataren Harkokin waje mai kula da al'amuran Afrika a Ma'iakatar Harkokin wajen Amurka, kuma ina farin cikin bada sanarwa cewa, gobe Sakatare Blinken zai yi ziyara ta kafofin sada zumuntar yanar-gizo zuwa Kenya da Najeeriya, a ziyararsa ta farko zuwa Afrika a matsayin Sakataren harkokin waje.

Wannan ziyara ta Sakatare Blinken, wani matakín ne mai mahimmanci a gwamnatin Biden da Harris na sake kulla alaka da abokan hulda na Afrika. Wannan ziyara ta yanar gizo, za ta baiwa Sakatare Blinken damar ganin mahimman abubuwán a kasashen biyu, sannan zai gana da abokan hulda na yankin, ciki har da manyan jami'ai, da 'yan kasuwa, da ma'aikatan kiwon lafiya da kuma matasa, duk a rana guda.

A lokacin wannan ziyara, Sakatare Blinken zai gana da Shugaba Kenyatta da Sakataren Majalisar Zartarwa Omamo a Kenya, sai kuma Shugaba Buhari da Ministan Harkokin Waje Onyeama a Nájériya. Bugu da kari, Sakataren zai tattauna da kamfanonin sabunta makamashi, zai kuma duba wani asibitin Tafi da Gidanka da Amurka ta ba da gudumawa, sannan zai kai ziyara kamfanonin samar da makamashi mai tsafka, sannan kuma zai bude bukin cika shekaru 10 da kafa Shirin aza Matasan Afrika kan mizanin Shugabanci da aka fi sani da sunan YALI -, a yayin wata tattaunawa da za a yi da wadanda suka taba amfana da shirin.

Wannan tafiya, za ta bude wani sabo kuma mahimmin babi, a dangatakar dake tsakanin Amurka da kasashen Afrika. Mun himmatu domin yin aiki da 'yan Afrika don shawo kan annobar COVID-19, da habaka ciniki da zuba jari, da karfafa tsaro, da warware ricikin dumumar yanayi, da kuma habaka demokratiyya, kare hakkokin dan adam da aiki da dokoki, sannan kuma za mu sake yin aiki tare akan batutuwa dabam-dabam, da suka shafi 'yan Afrika da Amurkawa.

###